



NAGPUR CITY POLICE COMMISSIONERATE

नागपूर शहर पोलीस आयुक्तालय

सायंकाळ

(पोलीस वार्तापत्र)

दिनांक ०६.१०.२०२५ सोमवार

(कामगिरी)

गिट्टीखदान पोलीसांची कामगिरी :- वाहन चोरी करणाऱ्या आरोपीस अटक.

फिर्यादी धिरज संजय रेहपाडे, वय २४ वर्षे, रा. राहुल ले-आऊट, लक्ष्मीनगर, वडधामना, वाडी, नागपूर हे चेअरींग कार्पोरेशन ऑफ इंडियाचे सुपरव्हाजर आहेत. फिर्यादीचे कंपनीतील ट्रक चालक नामे जितू लिलाधर वर्मा याने ट्रक क्र. एम.एच. ४० सि.डी. ४३९९ मध्ये वेगवेगळ्या वर्णनाचा किराणा माल किंमती अंदाजे १५,००,०००/- रु. चा भरून, दिनांक ०४.१०.२०२५ चे २२.०० वा. ते दि. ०५.१०.२०२५ चे १०.०० वा. चे दरम्यान, पोलीस ठाणे गिट्टीखदान हद्दीत कटोल नाका चौक, मकरधोकडा रोड येथे ऊभा करून घरी गेला असता, कोणीतरी अज्ञात चोरट्याने फिर्यादीचे कंपनीचा ट्रक मालासह एकुण किंमती ३५,००,०००/- रु. चा चोरून नेला. फिर्यादी यांनी दिलेल्या तक्रारीवरून पोलीस ठाणे गिट्टीखदान येथे अज्ञात आरोपीविरुद्ध कलम ३०३(२) भा.न्या.सं. अन्वये गुन्हा दाखल करण्यात आला होता.

गुन्ह्याचे तपासात पोलीस ठाणे गिट्टीखदान येथील अधिकारी व अंमलदार यांनी तांत्रिक तपास करून, मिळालेल्या खात्रीशीर माहितीवरून, आरोपी नामे ऋषभ उर्फ सोनू गोविंद ईवनाते, वय २८ वर्षे, रा. दशरथ नगर, कल्लू किराणा जवळ, गिट्टीखदान, नागपूर यास ताब्यात घेवून विचारपुस केली असता, त्याने वर नमुद वाहन चोरीचा गुन्हा केल्याची कबुली दिली. आरोपीचे ताब्यातून ट्रक किंमती २०,००,०००/-रु. तसेच, ट्रकमध्ये लोड असलेला वेगवेगळ्या वर्णनाचा किराणा माल किंमती २,६९,७६५/-रु. असा एकुण किंमती अंदाजे २२,६९,७६५/-रु. चा मुद्देमाल जप्त करण्यात आला आहे. पुढील तपास सुरू आहे.

वरील कामगिरी मा. श्री. नित्यानंद झा, पोलीस उप आयुक्त (परि. क्र. २), मा. श्रीमती सुनिता मेश्राम, सहा. पोलीस आयुक्त (सदर विभाग) यांचे मार्गदर्शनाखाली वपोनि. कैलास देशमाने व तपास पथकाने केली.



(गुन्हे)

१) पोलीस ठाणे सक्करदरा :- फसवणुक करणाऱ्या आरोपींविरूद्ध गुन्हा दाखल.

दिनांक १३.०९.२०२२ चे १०.०० वा. ते दि. ०६.०६.२०२५ चे १७.०० वा. चे दरम्यान, फिर्यादी समध्दी राजू पराते, वय २१ वर्षे, रा. प्लॉट नं. २१, वार्ड नं. ८, मदन महाजन ले-आऊट, सावनेर, जि. नागपूर यांना एम.बी. बी.एस. मेडीकल करीता प्रवेश घ्यायचा असल्याने, आरोपी क्र. १) अतुल रमेशराव इंगोले रा. पिपललीक प्लेसमेंट प्राय. लि. कार्यालय, प्रगती हार्ड्ट्स रेशीमबाग, सक्करदरा, नागपूर यांनी दिलेल्या न्यूज पेपर जाहीरात बघून फिर्यादी हे आरोपी क्र. १ चे कार्यालय येथे भेटायला गेले. आरोपीने आर.जे.एस. कॉलेज, कोपरगाव, जि. अहमदनगर यांचे कोलम्बस सेंट्रल विद्यापीठ अमेरीका सोबत कोलंबेशन असल्याचे फिर्यादीस सांगितले. तसेच आरोपी क्र. २) व्यंकट रेड्डी, रा. १०४, भानू टावर, ईएसआय हॉस्पिटल मागे, ईरागुडा, हैदराबाद हे कोलम्बस विद्यापीठाचे डायरेक्टर आणि आरोपी क्र. ३) उमंग पटेल, रा. अहमदाबाद, गुजरात हे सिईओ असल्याचे सांगून, फिर्यादीचा विश्वास संपादन करून, त्यांचेकडून बेसिक प्रशिक्षण रजिस्ट्रेशन, मेस, हॉस्टेल, प्रथम व द्वितीय वर्षाची फिस नावाने वेळोवेळी नगदी व ऑनलाईन द्वारे २८,६०,०००/-रु. घेतले. तसेच आरोपी क्र. २ याने एम.बी.बी.एस प्रथम वर्षाचा पावती, मार्कशीट, स्टूडंट आयडी व प्रोजेक्शन लेटर इत्यादी कागदपत्रे एज्युकेशन लोनकरीता फिर्यादीस मेलद्वारे पाठविले. फिर्यादीने आरोपी क्र. १ ते ३ यांना अमेरीका येथे एम.बि.बि.एस. शिक्षणासाठी जाणेबाबत विचारणा केली असता, आरोपींनी उडवा-उडवीचे उत्तरे देवून, टाळाटाळ केली व आरोपी क्र. ४) शितल रा. सक्करदरा, नागपूर यांनी पुढील बॅच मध्ये पाठविणार असे सांगितले. यावरून फिर्यादीस आपली फसवणुक झाल्याचे समजल्याने, आरोपींना अडमीशन रद्द करून पैसे परत मागीतले असता, आरोपींनी फिर्यादीचे वडीलांचे खात्यावर ३ लाख रुपये परत करून उर्वरीत २५,६०,०००/- रु. परत केले नाही. आरोपी क्र. १ ते ४ यांनी फिर्यादी यांना एम.बी.बी.एस मध्ये प्रवेश करून देतो असे आश्वासन देवून, कोलम्बस सेंट्रल विद्यापीठ अमेरीका यांचे नावाचे बनावट कागदपत्रे व मेल आईडी तयार करून ते खरे असल्याचे भासवून, फिर्यादीचा अन्यायाने विश्वासघात करून, त्यांची आर्थिक फसवणुक केली.

याप्रकरणी फिर्यादी यांनी दिलेल्या तक्रारीवरून व अर्जाचे चौकशीवरून पोलीस ठाणे सक्करदरा येथे पोउपनि. दहीलकर ९८२२६०१११७ यांनी आरोपींविरूद्ध कलम ३१६(२), ३१८(४), ३३६(३), ३४०(२), ३(५) भा.न्या.सं. अन्वये गुन्हा दाखल केला आहे. पुढील तपास सुरू आहे.

२) पोलीस ठाणे जरीपटका :- गंभीर अपघात करणाऱ्या आरोपींविरूद्ध गुन्हा दाखल.

दिनांक ०५.१०.२०२५ चे ११.३० वा. ते १३.१५ वा. चे सुमारास, फिर्यादी विनोद मणिराम पिंपरेल, वय ६६ वर्षे, रा. प्लॉट नं. १७८, ठक्करग्राम, कामगार कल्याण केन्द्रा जवळ, पाचपावली, नागपूर हे त्यांची बजाज डिस्कव्हर क्र. एम.एच. ३१ बि.टी. ४३४५ ने कामठी येथे जात असता, पोलीस ठाणे जरीपटका हद्दीत कामठी रोडवरील मोठे गुरूद्वार समोर एका पाढऱ्या रंगाची हुंडई कार क्र. एम.एच. ०२ डि.एफ. ११८६ चे चालकाने त्याचे ताब्यातील कार भरधाव वेगाने, निष्काळजीपणे व धोकादायकरीत्या चालवून फिर्यादीचे दुचाकीला धडक देवून पळून गेला. अपघातामध्ये फिर्यादी हे गंभीर जखमी झाले. त्यांना उपचाराकरीता जिल्हा रुग्णालय, मानकापूर येथे दाखल केले आहे. उपचार सुरू आहे.

याप्रकरणी फिर्यादी यांनी दिलेल्या बयाणावरून पोलीस ठाणे जरीपटका येथे पोउपनि. ठाकरे ९८२२९२६५४९ यांनी अज्ञात आरोपी कार चालकाविरूद्ध कलम २८१, १२५(ब) भा.न्या.सं., सहकलम १३४, १७७, १८४ मो.वा.का अन्वये गुन्हा दाखल केला आहे. पुढील तपास सुरू आहे.

(मिसिंग)

पोलीस ठाणे सोनेगाव :- नंदीनी राजबहादूर कुशवाह, वय २१ वर्षे, रा. प्लॉट नं. ३५, पहिली गल्ली, धुर्वेच्या घरी किरायाने, नागपूर ही दिनांक २७.०९.२०२५ रोजी ०२.३० वा. पासून पोलीस ठाणे सोनेगाव हद्दीत राहते कोणाला

काहीही न सांगता निघून गेली. घरी परत आली नाही. तिचा शोध घेतला असता मिळून आली नाही. वर्णन रंग— गोरा, चेहरा— लांबट, बांधा— सडपातळ, उंची— ५ फुट ६ इंच, केस— काळे लांब, अंगात— लाल रंगाचा टॉप व हिरव्या रंगाचा लोअर घातलेला आहे. भाषा— हिंदी/मराठी बोलते.



नंदीनी

(ईतर)

१) मा. न्यायालयात हजर होणेबाबत :-

मा. विद्यमान न्यायाधीश यांनी त्यांचे कोर्टातील केस क्र. व कलम मधील खालील नमुद आरोपी/साक्षदार हे तारखेवर सतत गैरहजर राहत असल्याने त्यांचेविरुद्ध जाहीरनामा/समन्स प्रसिध्द केला आहे. आरोपी/साक्षदार यांनी नमुद तारखेपर्यंत मा.न्यायालयासमोर हजर व्हावे.

अ	कोर्टाचे नाव	केस क्र.	कलम	नाव व पत्ता	पेशी तारीख
१.	मा. प्रथम श्रेणी न्याय दंडाधिकारी साहेब, कोर्ट क्र. ०८, नागपुर.	३०२९१०/ २००९	कलम ४५७, ३८० भा.दं. वि.	शेख शफीक शेख अमान, रा. शास्त्रीनगर झोपडपट्टी, गार्डन जवळ, नंदनवन, नागपुर.	१०.१०.२०२५
२.	मा. प्रथम श्रेणी न्याय दंडाधिकारी साहेब, कोर्ट क्र. ०८, नागपुर.	३००२००/ २००९	कलम ४,२५ भा.ह.का.	जॉनी अँथोनी फ्राँसिस वय ३० वर्ष रा. बल्लारशाह रेल्वे स्टेशन जवळ, चंद्रपूर, ह.मु. नरसिंग टॉकीज गार्डन जवळ, कोतवाली, नागपुर.	०८.१०.२०२५
३.	मा. प्रथम श्रेणी न्याय दंडाधिकारी साहेब, कोर्ट क्र. ०६, नागपुर.	३०८०१०५ /२००४	कलम ४५४, ३८० भा.दं. वि.	महेन्द्र उर्फ विक्की अशोक कोठारी, वय १९ वर्ष रा. बेझनबाग शाळे जवळ, खिश्चन कॉलोनी, जरीपटका, नागपुर.	१०.१०.२०२५
४.	मा. १६ सह दिवानी न्यायाधिश क. स्तर प्रथम श्रेणी न्याय दंडाधिकारी साहेब, नागपुर.	३०५०३५३ /२००४	कलम ८२ सि.आर.पी.सी. प्रमाणे	सामलीया एस. बंजारे, वय ३५ वर्ष रा. चिखली ले—आउट, झोपडपट्टी, कळमणा, नागपुर.	१४.१०.२०२५
५.	मा. १६ सह दिवानी न्यायाधिश क. स्तर प्रथम श्रेणी न्याय दंडाधिकारी साहेब, नागपुर.	३०५०२३६ /१९९९	कलम ८२ सि.आर.पी.सी. प्रमाणे	राजू तिमाजी जवंजाळ, रा. भांडेवाडी, पारडी, डवलेची वाडी, कळमणा, नागपुर.	२७.१०.२०२५
६.	मा. ४ थे सह दिवानी न्यायाधिश क. स्तर प्रथम श्रेणी न्याय दंडाधिकारी साहेब, नागपुर.	३०५००१७ /२००५	कलम १३५, १३८ भा.वि. का	१) सौ. प्रभा रमेश गजभिये, रा. पारडी, अशोक नगर, कळमणा, नागपुर. २) निलेश राधेश्याम केसरवानी रा. गरोबा मैदान प्लॉट नं. ३३२, लकडगंज, नागपुर	२९.१०.२०२५

				३) आतीश अशोकराव सधने रा. गाडगे नगर, प्लॉट नं. २२, सक्करदरा, नागपूर	
--	--	--	--	--	--

२) पोलीस ठाणे ईमामवाडा येथील “बेवारस वाहनांचे लिलाव” बाबत सुचना :-

पोलीस ठाणे ईमामवाडा नागपूर शहर, येथे बेवारस वाहने (लावारीस, विना दाव्याचे दुचाकी/तिनचाकी वाहने) एकुण ०६ वाहने जमा असुन, त्या वाहनाकरीता पो. ठाणे ईमामवाडा येथे कोणीही दावा केलेला नाही. तसेच, या वाहनाचे मालक अद्याप मिळुन आलेले नाही. नमुद बेवारस वाहनांबाबत लिलावाची प्रक्रीया दिनांक ११.१०.२०२५ चे १०.०० वा. पोलीस ठाणे ईमामवाडा येथे करण्यात येणार आहे.

नमुद दुचाकी वाहनाच्या लिलावात ज्यांना भाग घ्यावयाचा आहे, अशा परवाना धारक खरेदी करणाऱ्यांनी खालील अटी व शर्तीवर लिलावाकरिता दिनांक ११.१०.२०२५ चे १०.०० वा. प्रत्यक्ष हजर राहुन, बोली बोलता येईल.

अटी व शर्ती :-

- १) लिलावत भाग घेणाऱ्या परवाना धारक यांनी अनामत रक्कम १०,०००/- रू. पोलीस ठाणे ईमामवाडा येथे पुर्वी जमा करावी.
- २) लिलावत भाग घेतांना परवाना धारक भंगार खरेदी करणाऱ्यांनी आपले ओळखपत्र/आधारकार्ड तसेच, परवानाचे कागदपत्र सोबत जवळ ठेवावे.
- ३) लिलाव धारकाने अंतीम केलेली संपुर्ण रक्कम त्याच दिवशी भरावी लागेल.
- ४) ज्या लिलाव धारकाने अंतीम बोली लावुन दुचाकी वाहन विकत घेतले आहे, तथापि लिलावची संपुर्ण रक्कम भरणा केलेली नाही. अश्या धारकाविरूध्द फौजदारी स्वरूपाची कार्यवाही करण्यात येईल.
- ५) लिलावधारकाने दुचाकी वाहन बोली झाल्यावर तात्काळ स्वखर्चाने घेवुन जावे लागेल.
- ६) लिलावधारकाने विहीत कालावधीत दुचाकी वाहन उचल न केल्यास ती जप्त करून फेरलिलाव घेण्यात येईल व अनामत रक्कम परत मिळणार नाही.
- ७) लिलावधारकाने दुचाकी वाहनाचा भंगार मध्ये कटरने कापुन विल्हेवाट लावावी, त्याकरीता कटर साहीत्य सोबत आणावे.
- ८) लिलाव झालेल्या वाहनाचा रोडवर चालविण्यासाठी वापर होणार नाही. झाल्यास लिलाव धारकाविरूध्द फौजदारी स्वरूपाची कार्यवाही करण्यात येईल.

अ. क.	मल नं.	बेवारस वाहन	इंजिन नंबर	चेसिस नंबर
01	06 / 24 दि. 27 / 06 / 24	हिरो होन्डा पॅशन प्लस MH-31-BP- 7672	04J08M62965	04J09C62088
02	01 / 2025	हिरो होन्डा MH-31-AA- 3815	97M17F09209	97M19F08849
03	05 / 2021	हिरो होन्डा शाईन रंग काळा वाहान MH-36-D-4557 कि 15000 / रु	EN0 - JC36E-9083304	CHE NO - ME4JC-366H78030644
04	02 / 2023	विकलांग सायकल रिक्शा लाल रंगाची आय साय मार्क असलेली अलीमको कंपनीची कि अ 2000 / रु		

05	02 / 2025	अॅक्टीव्हा MH-49-AV-2872	KWPGHV514024	
06	06 / 23 दि. 07 / 08 / 23	एक तिन चाकी मालवाहु जुना हातरिक्षा		

स्वा/—
(अंकुश उ. राठोड)
पोलीस उप—निरीक्षक,
पोलीस जनसंपर्क अधिकारी,
नागपुर शहर.

वाहतुक शाखेची प्रेसनोट

(जड वाहनाचे रहदारीचे नियमनाबाबत)

नागपूर शहराबाहेरून येऊन परस्पर दुसऱ्या ठिकाणी जाणाऱ्या जड वाहनांसाठी ज्या ठिकाणी बाह्य गोल रस्ता (आऊटर रिंग रोड) उपलब्ध असतांना, त्याचा वापर न करता नागपूर शहरात अवजड वाहने प्रवेश करत असल्याने अपघात होत आहे, नागपूर शहरात मागील 05 वर्षांतील अपघात पाहता (सन 2020 ते सन 2025 आजपावेतो) जड वाहनांनी एकूण 422 प्राणांतिक अपघात झाले असून, त्यामध्ये 457 लोकांचा मृत्यु पावले आहे, तसेच 279 गंभीर अपघात झाले आहे त्यामध्ये 563 लोक गंभीर जखमी झाले असल्याने त्यांना कायमचे अपंगत्व आले आहे, किरकोळ अपघात 180 झाले असून त्यामध्ये 247 लोक किरकोळ जखमी झाले आहे, सदरचे जास्तीत जास्त अपघात हे जड वाहनांना शहरामध्ये प्रवेश दिल्यानंतर झाले आहेत. वरील संपूर्ण बाबींचे गांभीर्य लक्षात घेता त्याकरीता अधिसूचनेत अंशतः बदल करणे आवश्यक आहे. तसेच जड वाहतूकी करीता नवीन आउटर रिंग रोड तयार झाले असून ते सुरु करण्यात आले आहे म्हणून सदर जड वाहतूक नवीन आउटर रिंग रोड ने वळविणे आवश्यक आहे, त्यामुळे वाहतुक वळविण्याबाबत खालील प्रमाणे अधिसूचना निर्गमित करण्यात आली आहे.

अ) नागपूर शहराबाहेरून येऊन परस्पर दुसऱ्या ठिकाणी जाणारी जड वाहने.

- 1) अमरावती- नागपूर (एन.एच-53) कडून जबलपूर कडे जाणारी सर्वप्रकारचे जड वाहने आउटर रिंग रोड ने गोंडखैरी टी पॉईन्ट येथून डावे वळण घेवून नवीन तयार करण्यात आलेल्या अंडर पास ने आउटर रिंगरोड चारपदरी मार्गाने सरळ खडका टोल नाका मार्गे, झीरो समृद्धी सर्कल कडून एन.सी. आय. हॉस्पिटल चे समोरून पांजरा टोल नाका ओलांडून वाहतुक परिमंडळ अजनी, सक्करदरा, कामठी यांचे हद्दीतुन पुढे कामठी, कन्हान मार्गे जाईल.
- 2) अमरावती- नागपूर (एन.एच-53) कडून वर्धा, चंद्रपूर, यवतमाळ, हैद्राबाद, उमरेड कडे जाणारी सर्वप्रकारचे जड वाहने आउटर रिंग रोड ने गोंडखैरी टी पॉईन्ट येथून डावे वळण घेवून नवीन तयार करण्यात आलेल्या अंडर पास ने आउटर रिंगरोड चारपदरी मार्गाने सरळ खडका टोल नाका मार्गे, झीरो समृद्धी सर्कल कडून एन.सी.आय. हॉस्पिटल चे समोरून वर्धा, चंद्रपूर, यवतमाळ, हैद्राबाद कडे जाणारे जड वाहने वर्धा रोड आउटर रिंगरोड वरील ओव्हर ब्रीज ओलांडल्यानंतर पहिले डावे वळण घेवून वर्धा रोड या मुख्य मार्गावरून वर्धा मार्गे चंद्रपूर, वर्धा, यवतमाळ तसेच हैद्राबाद कडे प्रस्थान करतील. तसेच उमरेड येथे जाणारे जड वाहने पांजरा टोल नाका ओलांडून वाहतुक परिमंडळ अजनी, सक्करदरा यांचे हद्दीतुन पुढे प्रस्थान करतील.
- 3) वर्धा कडून भंडारा, रायपूर कलकत्ता जबलपूर कडे जाणारे सर्वप्रकारचे जड वाहने डोंगरगाव मार्गाने सरळ जामठा मार्गे वर्धा महामार्गावरील रानीकोटी चे अलीकडील कटींग ने डावे वळण घेवून नवीन आउटर रिंग रोड ने जड वाहने पांजरा टोल नाका ओलांडून वाहतुक परिमंडळ अजनी, सक्करदरा यांचे हद्दीतुन पुढे प्रस्थान करतील.
- 4) वर्धा रोड महामार्गाने अमरावती कडे जाणारी सर्वप्रकारचे जड वाहने डोंगरगाव मार्गाने सरळ जामठा मार्गे वर्धारोड आउटर रिंगरोडचे अलीकडून पहिले डावे वळण घेवून आउटर रिंगरोड वर जाईल व तेथून एन.सी.आय हॉस्पिटल, झीरो समृद्धी सर्कल ने खडका टोल नाका मार्गे गोंडखैरी टी पॉईंट येथून डावे वळण घेवून एन.एच 53 वर अमरावती कडे प्रस्थान करतील.
- 5) कलकत्ता, जबलपुर, रायपुर, भंडारा कडून वर्धा किंवा अमरावती कडे जाणारी सर्वप्रकारचे जड वाहने कन्हान कामठी चारपदरी नवीन आऊटर रिंगरोड मार्गे कापसी ओव्हर ब्रिज, विहीरगाव येथून सरळ

वर्धा महामार्गावरिल ओव्हर ब्रिज अलीकडून वर्धा कडे जाणा-या वाहनांनी पहिले डावे वळण मार्गावरून चारपदरी वर्धा महामार्गावरून प्रस्थान करावे. तसेच अमरावती कडे जाणारे वाहनांनी वर्धा महामार्गावरील ओव्हर ब्रिज ओलांडून सरळ गोंडखैरी टि पॉइंट येथून डावे वळण घेवून अमरावती मार्गे प्रस्थान करतील.

- 6) वर्धा मार्गे व्हाया नागपूर छिंदवाडा, भोपाल व त्यापुढे जाणारे सर्वप्रकारचे जड वाहने वर्धा मार्गे व्हाया नागपूर, छिंदवाडा, भोपाल व त्यापुढे जाणारे सर्वप्रकारचे जड वाहने डोंगरगाव मार्गाने सरळ जामठा मार्गे आक्सीजन बर्ड पार्क येथून डावे वळण घेवून आउटर रिंगरोड वर जाईल व तेथून एन.सी.आय हॉस्पिटल, झीरो समृद्धी सर्कल ने खडका टोल नाका मार्गे गोंडखैरी टि पॉइंट वरून नवीन आउटर रिंगरोड ने कोराडी पॉवर हाउस येथून डावे वळण घेवून छिंदवाडा भोपाल व त्यापुढे प्रस्थान करतील.
 - 7) अमरावती मार्गे मध्यप्रदेश (भोपाल, बैतुल व छिंदवाडा) कडे जाणारी सर्वप्रकारची जड वाहने अमरावती मार्गे मध्यप्रदेश (भोपाल, बैतुल व छिंदवाडा) कडे जाणारी सर्वप्रकारचे जड वाहने गोंडखैरी टी पॉइंट येथून डावे वळण घेवून गोंडखैरी टि पॉइंट वरून नवीन आउटर रिंगरोड ने कोराडी पॉवर हाउस येथून डावे वळण घेवून पुढे बैतुल, छिंदवाडा व भोपाल कडे प्रस्थान करतील.
 - 8) मध्यप्रदेश (भोपाल, बैतुल, छिंदवाडा) कडून व्हाया नागपूर अमरावती किंवा वर्धा कडे जाणारी सर्वप्रकारचे जड वाहने भोपाल, बैतुल, छिंदवाडा (मध्यप्रदेश) कडून अमरावती किंवा वर्धा कडे जाणारी सर्वप्रकारचे जड वाहने कोराडी पॉवर हाऊस येथून उजवे वळण घेवून नविन रिंग रोड वरून सरळ गोंडखैरी टी पॉइंट येथून उजवे वळण घेवून अमरावती मार्गे जातील. तसेच वर्धा येथे जाणारे वाहनांनी गोंडखैरी टि पॉइंट मार्गे सरळ आउटर रिंग रोड चारपदरी मार्गावरून नागपूर वर्धा महामार्गावरील ओव्हर ब्रिज ओलांडून झीरो समृद्धी सर्कल, रानी कोठी नंतर पहिले डावे वळण घेवून चारपदरी वर्धा महामार्गावरून डावे वळण घेवून सरळ मार्गाचा वापर करावा.
 - 9) भोपाल, बैतुल, छिंदवाडा (मध्यप्रदेश) कडून उमरेड रोड, भंडारा, रायपुर किंवा जबलपुर कडे जाणारे सर्वप्रकारचे जड वाहने भोपाल, बैतुल, छिंदवाडा (मध्यप्रदेश) कडून उमरेड, भंडारा, रायपुर किंवा जबलपूर कडे जाणारे सर्वप्रकारचे जड वाहनांना कोराडी पॉवर हाऊस डावे वळण घेवून आउटर रिंगरोड वरून कापसी पुलीया ओलांडून उमरेड, भंडारा, रायपुर सरळ पुढे प्रस्थान करतील. तसेच जबलपुर कडे जाणारे सर्वप्रकारचे जड वाहनांनी धारगाव डावे वळण घेवून सरळ कामठी-कन्हान मार्गे प्रस्थान करतील.
 - 10) वर्धा, कडून नागपूर शहरातील एम.आय.डी.सी. येथे येणारी जड वाहने वर्धा कडून नागपूर शहरातील एमआयडीसी येथे येणारी जड वाहने डोंगरगाव मार्गाने सरळ जामठा मार्गे आक्सीजन बर्ड पार्क येथून डावे वळण घेवून कॅन्सर हॉस्पिटल चे समोरून पुढे झीरो समृद्धी सर्कल – सरळ खडका टोल नाका मार्गे गोंडखैरी टी पॉइंट येथे येईल त्यापुढे नागपूर शहरात जड वाहनांना प्रवेश बंदी असल्यामुळे सदर वाहनांना प्रवेश सुरु असलेल्या नमुद कालावधी मध्ये अमरावती रोड ने वाडी टी पॉइंट येथून उजवे वळण घेवून एम.आय.डी.सी कडे प्रस्थान करता येईल.
- ब) अमरावती कडून नागपूर शहरातील एम.आय.डी.सी.येथे येणारी जड वाहने
- 1) अमरावती मार्गे सरळ वाडी टि पॉइंट (राहुल हॉटेल) येथून उजवे वळण मार्गाचा वापर रावा.
- क) भोपाल, बैतुल, छिंदवाडा (मध्यप्रदेश) कडून नागपूर शहरातील एम.आय.डी.सी. येथे येणारी जड वाहने
- 1) भोपाल, बैतुल, छिंदवाडा (म.प्र.) कडून येणारी जडवाहने कोराडी पॉवर हाऊस येथून उजवे वळण घेवून नविन आउटर रिंग रोड वरून गोंडखैरी टी पॉइंट येथून उजवे वळण घेवून वाडी टी पॉइंट (राहुल हॉटेल) येथून डावे वळण मार्गाचा वापर करावा.

ड) जबलपुर व भंडारा कडून नागपूर शहरातील एम.आय.डी.सी. येथे येणारी जड वाहने

1) जबलपुर व भंडारा कडून नागपूर एमआयडीसी कडे येणारे सर्वप्रकारचे जड वाहनांनी कापसी ओव्हर ब्रिज, जामठा उड्डाणपुल, झिरो सर्कल अमरावती मार्गावरील गोंडखैरी टि पॉइन्ट येथून उजवे वळण घेवून सरळ वाडी टि पॉइन्ट (राहुल हॉटेल) येथून उजवे वळण घेवून सरळ मार्गाचा वापर करतील.

‘ब ते ड’ मध्ये नमूद प्रमाणे वाहनांना आऊटर रिंगरोडवरून नागपूर शहर हद्दीत प्रवेश करण्याकरीता सकाळी 06:00 ते 12.00 वा. आणि 16.00 वा. ते 22:00 वा. पावेतो बंदी राहील.

इ) खाली नमूद ठिकाणी दळणवळणासाठी जाणाऱ्या जडवाहनांना दररोज सकाळी 06.00 ते 12.00 वा. आणि 16.00 वा.ते 22.00 वा. पावेतो प्रवेश बंदी राहील.

1) भारतीय खाद्य निगम गोदाम अजनी :-

- अमरावती कडून शहरात प्रवेश करून भारतीय खाद्य निगम गोदाम, अजनी या ठिकाणी येणारी जडवाहने गोंडखैरी टी पॉईंट येथून उजवे वळण घेवून नवीन आउटर रिंगरोड वरून समृद्धी झिरो सर्कल वरून माउली कटिंग येथून डावे वळण घेवून रानी कोठी, चिंचभवन बस स्टॉप, हॉटेल प्राईड चौक, अजनी नाका येथून उजवे वळण घेवून एफ.सी.आय. गोडाउन येथे जातील. तसेच एफ.सी. आय. गोडावून ते अन्न व नागरी पुरवठा विभागाचे गोदाम, सिव्हील लाईन्स या ठिकाणी जाणारे जडवाहन एफ.सी.आय. गोडावून येथून अजनी चौकातून उजवे वळण घेवून कृपलानी टर्निंग व तेथून डावे वळण घेवून माता कचेरी चौक येथून उजवे वळण घेवून काचीपुरा चौक, अलंकार टॉकीज चौक, भोले पेट्रोलपंप वरून पुन्हा उजवे वळण घेवून महाराजबाग चौक येथून डावे वळण घेवून गुप्ता हाऊस जवळून उजवे वळण घेवून अन्न व नागरी पुरवठा विभागाचे गोदामात जातील. परतीचा सुद्धा हाच मार्ग राहील.

- भोपाल व छिंदवाडा कडून शहरात प्रवेश करून भारतीय खाद्य निगम गोदाम, अजनी या ठिकाणी येणारी जडवाहने कोराडी पॉवर हाऊस येथून उजवे वळण घेवून नवीन आउटर रिंग रोड वरून गोंडखैरी टी पॉईंट येथून उजवे वळण घेवून नवीन आउटर रिंगरोड वरून समृद्धी झिरो सर्कल वरून माउली कटिंग येथून डावे वळण घेवून रानी कोठी, चिंचभवन बस स्टॉप, हॉटेल प्राईड चौक, अजनी नाका येथून उजवे वळण घेवून एफ.सी.आय. गोडाउन येथे जातील. तसेच एफ.सी. आय. गोडाउन ते अन्न व नागरी पुरवठा विभागाचे गोदाम, सिव्हील लाईन्स या ठिकाणी जाणारे जड वाहन एफ.सी.आय. गोडावून येथून अजनी चौकातून उजवे वळण घेवून कृपलानी टर्निंग व तेथून डावे वळण घेवून माता कचेरी चौक येथून उजवे वळण घेवून भोले पेट्रोलपंप वरून पुन्हा उजवे वळण घेवून महाराजबाग चौक येथून डावे वळण घेवून गुप्ता हाऊस तेथून उजवे वळण घेवून अन्न व नागरी पुरवठा विभागाचे गोदामात जातील. परतीचा सुद्धा हाच मार्ग राहील.

- वर्धा, उमरेड, भंडारा, जबलपुर कडून शहरात प्रवेश करून भारतीय खाद्य निगम गोदाम, अजनी या ठिकाणी येणारी जडवाहने कापसी पुलीया येथून, हैद्राबाद रिंगरोडने पांजरा टोल नाका, हैद्राबाद कटिंग, माऊली कटिंग येथून डावे वळण घेवून ऑक्सीजन बर्ड पार्क कटिंग येथून डावे वळण घेवून रानी कोठी, चिंचभवन बस स्टॉप, हॉटेल प्राईड चौक, अजनी नाका येथून उजवे वळण घेवून एफ.सी.आय. गोडाउन येथे जातील. तसेच एफ.सी. आय. गोडाउन ते अन्न व नागरी पुरवठा विभागाचे गोदाम, सिव्हील लाईन्स या ठिकाणी जाणारे जडवाहन एफ.सी.आय. गोडावून येथून अजनी चौकातून उजवे वळण घेवून कृपलानी टर्निंग व तेथून डावे वळण घेवून माता कचेरी चौक येथून उजवे वळण घेवून भोले पेट्रोलपंप वरून पुन्हा उजवे वळण घेवून महाराजबाग चौक येथून डावे वळण घेवून गुप्ता हाऊस तेथून उजवे वळण घेवून अन्न व नागरी पुरवठा विभागाचे गोदामात जातील. परतीचा सुद्धा हाच मार्ग राहील.

2) रेल्वे मालधक्का, संत्रा मार्केट व शासकीय गोदाम संत्रा मार्केट –

- अमरावती कडून शहरात प्रवेश करून रेल्वे मालधक्का, संत्रा मार्केट व शासकीय गोदाम संत्रा मार्केट या ठिकाणी रेल्वे पार्सल माल घेवून येणारी जडवाहने गोंडखैरी टी पॉईंट येथुन उजवे वळण घेवून नवीन आउटर रिंगरोड वरून समृद्धी झिरो सर्कल वरून माउली कटिंग येथुन डावे वळण घेवून रानी कोठी, चिंचभवन बस स्टॉप, हॉटेल प्राईड चौक, अजनी नाका येथुन कृपलानी चौक, रहाटे कॉलोनी चौक येथुन उजवे वळण घेवून कॉंग्रेस नगर चौक, धंतोली अंडरब्रीज, सरदार पटेल चौक येथुन डावे वळण घेवून मोक्षधाम चौक, कॉटन मार्केट चौक सरळ रेल्वे मालधक्का संत्रा मार्केट येथे जातील. परतीचा सुद्धा हाच मार्ग राहील.

- भोपाल व छिंदवाडा कडून शहरात प्रवेश करून भारतीय रेल्वे मालधक्का, संत्रा मार्केट व शासकीय गोदाम संत्रा मार्केट या ठिकाणी येणारी जडवाहने कोराडी पॉवर हाऊस येथुन उजवे वळण घेवून नवीन आउटर रिंग रोड वरून गोंडखैरी टी पॉईंट समृद्धी झिरो सर्कल वरून माउली कटिंग येथुन डावे वळण घेवून रानी कोठी, चिंचभवन बस स्टॉप, हॉटेल प्राईड चौक, अजनी नाका कृपलानी चौक, रहाटे कॉलोनी चौक येथुन उजवे वळण घेवून, कॉंग्रेस नगर चौक, धंतोली अंडरब्रीज, सरदार पटेल चौक येथुन डावे वळण घेवून मोक्षधाम चौक, कॉटन मार्केट चौक सरळ रेल्वे मालधक्का संत्रा मार्केट येथे जातील. परतीचा सुद्धा हाच मार्ग राहील.

- जबलपुर, भंडारा, उमरेड, वर्धा, कडून शहरात प्रवेश करून भारतीय रेल्वे मालधक्का, संत्रा मार्केट व शासकीय गोदाम संत्रा मार्केट या ठिकाणी येणारी जडवाहने कापसी पुलीया येथून, हैद्राबाद रिंगरोडने पांजरा टोल नाका, हैद्राबाद कटिंग, माऊली कटिंग येथुन डावे वळण घेवून ऑक्सीजन बर्ड पार्क कटिंग येथुन डावे वळण घेवून रानी कोठी, चिंचभवन बस स्टॉप, हॉटेल प्राईड चौक, अजनी नाका कृपलानी चौक, रहाटे कॉलोनी चौक येथुन उजवे वळण घेवून, कॉंग्रेस नगर चौक, धंतोली अंडरब्रीज, सरदार पटेल चौक येथुन डावे वळण घेवून मोक्षधाम चौक, कॉटन मार्केट चौक सरळ रेल्वे मालधक्का संत्रा मार्केट येथे जातील. परतीचा सुद्धा हाच मार्ग राहील.

3) राज्य शासनांचे कामठी रोडवरील गोदाम (लालगोदाम)

- अमरावती कडून शहरात प्रवेश करून राज्य शासनांचे कामठी रोडवरील गोदाम (लालगोदाम) या ठिकाणी येणारी जडवाहने गोंडखैरी टी पॉईंट येथून नवीन आउटर रिंगरोड वरून कोराडी पॉवर हाऊस येथुन सरळ खैरीगाव कामठी रोड येथुन डावे वळण घेवून कामठी रोडने भिलगाव, नाका नं. 2 सरळ ऑटोमोटिव्ह चौक येथुन उजवे वळण घेवून कामगार नगर चौक, तथागत चौक येथुन डावे वळण घेवून पाटनकर चौक सरळ लाल गोदाम येथे जातील. परतीचा सुद्धा हाच मार्ग राहील.

- भोपाल व छिंदवाडा कडून शहरात प्रवेश करून राज्य शासनांचे कामठी रोडवरील गोदाम (लालगोदाम) या ठिकाणी येणारी जडवाहने कोराडी पॉवर हाऊस येथुन डावे वळण घेवून नवीन आउटर रिंग रोडवरून खैरीगाव कामठी रोड येथुन डावे वळण घेवून कामठी रोडने भिलगाव, नाका नं. 2 सरळ ऑटोमोटिव्ह चौक येथुन उजवे वळण घेवून कामगार नगर चौक, तथागत चौक येथुन डावे वळण घेवून पाटनकर चौक सरळ लाल गोदाम येथे जातील. परतीचा सुद्धा हाच मार्ग राहील.

- जबलपुर, भंडारा, उमरेड, वर्धा, कडून शहरात प्रवेश करून राज्य शासनांचे कामठी रोडवरील गोदाम (लालगोदाम) या ठिकाणी येणारी जडवाहने कापसी पुलावरून उजवे वळण घेवून जबलपूर आउटर रिंगरोडने धारगाव येथून नवीन आउटर रिंगरोड वरून खैरीगाव कामठी रोड वरून डावे वळण घेवून कामठी रोडने भिलगाव, नाका नं. 2 येथुन सरळ ऑटोमोटिव्ह चौक येथुन उजवे वळण घेवून कामगार नगर चौक, तथागत चौक येथुन डावे वळण घेवून पाटनकर चौक सरळ लाल गोदाम येथे जातील. परतीचा सुद्धा हाच मार्ग राहील.

4) ट्रान्सपोर्टनगर फ्रि झोन व सेन्ट्रल वेअर हाऊस, वर्धमाननगर

• अमरावती, वर्धा, उमरेड, भंडारा व जबलपुर कडून शहरात प्रवेश करून ट्रान्सपोर्टनगर फ्रि झोन व सेन्ट्रल वेअर हाऊस, वर्धमाननगर या ठिकाणी येणारी जडवाहने कापसी पुल येथून पारडी नाका चौक, जुना पारडी नाका चौकातून सोनबानगर रेल्वे क्रॉसिंग सरळ जावून डावे वळन घेवू सेन्ट्रल वेअर हाऊस, व सरळ हल्दीराम फॅक्ट्री समोरून पुढे जावून उजवीकडे ट्रान्सपोर्टनगर फ्रि झोन या ठिकाणी जाईल.

• भोपाल व छिंदवाडा कडून शहरात प्रवेश करून ट्रान्सपोर्टनगर फ्रि झोन व सेन्ट्रल वेअर हाऊस, वर्धमाननगर या ठिकाणी येणारी जडवाहने कोराडी पॉवर हाऊस येथून डावे वळण घेवून नवीन आउटर रिंग रोडवरून खैरीगाव कामठी रोड, धारगाव येथून उजवे वळण घेवून कापसी पुलावरून उजवे वळण घेवून जुना पारडी नाका चौक उजवे वळन घेवून सोनबानगर रेल्वे क्रॉसिंग सरळ जावून डावे वळन घेवून सेन्ट्रल वेअर हाऊस, व सरळ हल्दीराम फॅक्ट्री समोरून पुढे जावून उजवीकडे ट्रान्सपोर्टनगर फ्रि झोन या ठिकाणी जाईल.

5) इतवारी व मारवाडी चौक येथील धान्यबाजार व व्यावसायिक प्रतिष्ठाने :-

• अमरावती, वर्धा, उमरेड, भंडारा व जबलपुर कडून शहरात प्रवेश करून इतवारी, मारवाडी चौक या ठिकाणी आउटर रिंगरोडने येणारी जडवाहने कापसी पुल येथून पारडी उड्डाणपुल, वर्धमान नगर पॉवर हाऊस चौक पासून जुना भंडारा रोडने पो.स्टे. लकडगंज, सुनिल हॉटेल सरळ जुना मोटार स्टॅन्ड व तेथून उजवे वळण घेवून इतवारी, मारवाडी चौक येथे जातील. हाच परतीचा मार्ग राहील.

• भोपाल व छिंदवाडा कडून शहरात प्रवेश करून इतवारी, मारवाडी चौक या ठिकाणी आउटर रिंगरोडने येणारी जडवाहने कोराडी पॉवर हाऊस येथून डावे वळण घेवून नवीन आउटर रिंग रोडवरून खैरीगाव कामठी रोड, धारगाव येथून उजवे वळण घेवून कापसी पुलावरून उजवे वळण घेवून पारडी उड्डाणपुल, वर्धमान नगर पॉवर हाऊस चौक येथून उजवे वळन घेवून जुना भंडारा रोडने पो.स्टे. लकडगंज, सुनिल हॉटेल सरळ जुना मोटार स्टॅन्ड व तेथून उजवे वळण घेवून इतवारी, मारवाडी चौक येथे जातील. हाच परतीचा मार्ग राहील.

6) गांधीबाग येथील ट्रान्सपोर्ट बुकींग ऑफिस व होलसेल कपडा मार्केट :-

• अमरावती, वर्धा, उमरेड, भंडारा व जबलपुर कडून शहरात प्रवेश करून गांधीबाग, ट्रान्सपोर्ट बुकींग ऑफिसेस व होलसेल कापडा मार्केट या ठिकाणी आउटर रिंगरोडने येणारी जड वाहने कापसी पुल येथून पारडी उड्डाणपुल, वर्धमान नगर पॉवर हाऊस चौक पासून जुना भंडारा रोडने पोलीस ठाणे लकडगंज, सुनिल हॉटेल व तेथून डावे वळण घेवून टेलिफोन एक्सचेंज चौक व तेथून उजवे वळण घेवून सेन्ट्रल एव्हेन्यू मार्गे सोना रेस्टॉरेंट चौक व तेथून उजवे वळण घेवून गांधीबाग येथे जातील. परतीचा सुद्धा हाच मार्ग राहील.

• भोपाल व छिंदवाडा कडून शहरात प्रवेश करून गांधीबाग, ट्रान्सपोर्ट बुकींग ऑफिसेस व होलसेल कापडा मार्केट या ठिकाणी आउटर रिंगरोडने येणारी जडवाहने कोराडी पॉवर हाऊस येथून डावे वळण घेवून नवीन आउटर रिंग रोडवरून खैरीगाव कामठी रोड, पवनगाव येथून उजवे वळण घेवून कापसी पुलावरून उजवे वळण घेवून पारडी उड्डाणपुल, वर्धमान नगर पॉवर हाऊस चौक पासून जुना भंडारा रोडने पो.स्टे. लकडगंज, सुनिल हॉटेल व तेथून डावे वळण घेवून टेलिफोन एक्सचेंज चौक व तेथून उजवे वळण घेवून सेन्ट्रल एव्हेन्यू मार्गे सोना रेस्टॉरेंट चौक व तेथून उजवे वळण घेवून गांधीबाग येथे जातील. परतीचा सुद्धा हाच मार्ग राहील.

परंतू एकाच वेळी पांच पेक्षा जास्त ट्रक गांधीबाग ऐरीयात येणार नाही. तसेच 30 कि.मी प्रति तासाचे वर वेगाने वाहन चालविणार नाही.

7) शहरात प्रवेश करून मिहान परिसरात आवागमन करणारे जड वाहतूक हि वर्धा रोडवरील महेश ढाबा जवळील मिहान उड्डाणपुला जवळून मिहान परिसरात जाईल. परतीचा मार्ग मिहान उड्डाणपुल ओलांडून पहीले डावे वळन घेवून पुन्हा डावे वळन घेवून सरळ वर्धा रोडने पुढे प्रस्थान करावे.

फ) नरेन्द्र नगर भुयारी मार्गाजवळील कंटेनर डेपो अजनी :-

- भंडारा, जबलपुर कडून शहरात प्रवेश करून नरेन्द्र नगर भुयारी मार्गाजवळील कंटेनर डेपो या ठिकाणी येणारी जडवाहने आऊटर रिंगरोड मार्गे कापसी पुलीया येथून, नविन पारडी नाका, सरळ नवीन उड्डाण पुलावरून डावे वळन घेवून संघर्ष नगर चौक, खरबी चौक, चामट चक्की चौक सरळ मानेवाडा चौक नरेंद्र नगर चौक डावे वळन घेवून उड्डाण पुलावरून कोकाकोला चौक उजवे वळन घेवून छत्रपती चौकातून उजवे वळन घेवून नरेन्द्र नगर पुला खालून जावून डावीकडे कंटेनर डेपो जातील.

- अमरावती, वर्धा, उमरेड, कडून शहरात प्रवेश करून नरेन्द्र नगर भुयारी मार्गाजवळील कंटेनर डेपो या ठिकाणी येणारी जडवाहने आउटर नवीन रिंगरोडने गोंडखैरी टी पॉईंट समृद्धी झिरो सर्कल वरून माउली कटिंग येथून डावे वळण घेवून रानी कोठी, चिंचभवन बस स्टॉप, हॉटेल प्राईड चौक, कोकाकोला चौक, छत्रपती चौकातून उजवे वळन घेवून नरेन्द्र नगर पुला खालून जावून डावीकडे कंटेनर डेपो जातील. किंवा अमरावती व वर्धा कडून येणारी जडवाहने खालील वेळेत मार्गाचा वापर करतील. तसेच वर्धा कडून येणारी जड वाहतूक वरील मार्गाचा वापर करतील. तसेच उमरेड कडून येणारी जड वाहन उमरगाव नंतर डावे वळण घेवून हैद्राबाद आउटर रिंगरोड वरून पांजरी टोल नाका, माऊली कटिंग येथून डावे वळण घेवून आक्सीजन बर्ड पार्क येथून डावे वळण घेवून राणी कोठी वरून उपरोक्त मार्गाचा वापर करून कंटेनर डेपो येथे जातील.

- भोपाल व छिंदवाडा कडून शहरात प्रवेश करून नरेन्द्र नगर भुयारी मार्गाजवळील कंटेनर डेपो या ठिकाणी येणारी जडवाहने कोराडी पॉवर हाऊस येथून उजवे वळण घेवून नविन आउटर रिंग रोड वरून गोंडखैरी टी पॉईंट समृद्धी झिरो सर्कल वरून माउली कटिंग येथून डावे वळण घेवून रानी कोठी, चिंचभवन बस स्टॉप, हॉटेल प्राईड चौक, कोकाकोला चौक, छत्रपती चौकातून उजवे वळन घेवून नरेन्द्र नगर पुला खालून जावून डावीकडे कंटेनर डेपो जातील.

- कंटेनर डेपोतून परत जाणारी जड वाहने कंटेनर डेपोतून येथून निघून डावे वळन घेवून नरेंद्र नगर चौकातून मानेवाडा रोडने किंवा उजवे वळण घेवून कोकाकोला चौकातून डावे वळण घेवून वर्धा रोड मार्गे पुढे परत जातील.

- फ मध्ये नमूद मार्गाने आवागमन करणारे वाहतूकीस रात्री 12:00 वा पासून ते सकाळी 05:00 वा. पर्यंत प्रवेश राहिल. इतर वेळी प्रवेश बंदी राहिल.

ज) खालील नमूद मार्गावर 06.00 वा. ते 12.00 वा. आणि 16.00 वा. ते 22.00 वाजेपर्यंत कोणत्याही जड वाहनांना जाण्यास प्रतिबंध राहिल. मात्र पेट्रोल, डिझेल, गॅस सिलेंडर, दुध यासारख्या जिवनावश्यक वस्तूंचा शहरात पुरवठा करणाऱ्या वाहनांना तसेच इतर आपातकालीन परिस्थितीत मदत पुरविणाऱ्या जड वाहनांना हा प्रतिबंध लागू राहणार नाही.

- 1) रेसीडेंसी रोड – छावणी वाय पॉईंट ते लिबर्टी टॉकीज.
- 2) माऊंट रोड – कॉफी हाऊस चौक ते नायडू हॉस्पिटल चौकापर्यंत
- 3) वेस्ट हायकोर्ट रोड – जपानी गार्डन ते लक्ष्मीनगर चौक
- 4) मॉरिस कॉलेज टी पॉईन्ट ते रहाटे कॉलनी.
- 5) सिताबर्डी मेन रोड – व्हेरायटी चौक ते लोखंडी पुलापर्यंत
- 6) मालविय रोड – झाशीराणी चौक ते लोखंडी पुलापर्यंत

- 7) जयस्तंभ चौक ते सोना रेस्टारेंट चौका पर्यंत.
- 8) इंदोरा रोड – इंदोरा चौक ते चिटनिस पार्कपर्यंत
- 9) जुना भंडारा रोड – मेयो हॉस्पिटल चौक ते जुना मोटार स्टॅन्ड चौकापर्यंत
- 10) केळीबाग रोड – बडकस चौक ते महाल चौकापर्यंत, महाल चौक ते गांधीगेट बडकस चौक ते नातीक चौक
- 11) रायफल रेंज रोड – रामगिरी बंगला ते पीडब्ल्यूडी चौक (पोलीस जिमखाना) पर्यंत.
- 12) दहीबाजार रेल्वे उड्डानपुल (या उड्डानपुलावरून आपातकालीन वाहने व एस. टी.महामंडळाच्या बसेस वगळता इतर जड वाहनांना प्रवेश राहणार नाही)

ग) भवन निर्माण सामुग्री शहरात पुरवठा करणारे, रस्त्याचे डांबरीकरण, कॉक्रेटीकरण, रुंदीकरणाचे कामासाठी तसेच मिहान प्रकल्प त्याचप्रमाणे मेट्रो प्रकल्पाचे कामासाठी वापरण्यात येणा-या जड वाहनांद्वारे मटेरीयल सप्लाय करणारे वाहनांना "ज" मध्ये नमुद मार्ग सोडून शहरातील सर्व ठिकाणी सकाळी 06:00 वा.ते 22:00 वा. पावेता प्रवेश बंदी राहिल. बंदी असलेल्या वेळेत त्यांना शहरात प्रवेश करणे आवश्यक असल्यास त्यांना पोलीस उप आयुक्त, वाहतूक यांची परवानगी घेणे बंधनकारक राहिल.

घ) :- 1) प्रादेशिक परिवहन कार्यालय, सिव्हील लाईन, नागपूर शहर येथे वाहन पासींग करिता जाणाऱ्या जडवाहनांना सकाळी 10.00 ते सायंकाळी 18.00 वाजेपर्यंत गोंडखैरी टी पॉईंट येथुन अमरावती रोड ने वाडी टी पॉईंट, कॅम्पस चौक, लॉ कॉलेज चौक ते आरटीओ कार्यालय व परत त्याच मार्गाने जाण्या-येण्याचे जड वाहनांना परवानगी राहिल. परतीचा मार्ग याचप्रमाणे राहिल.

2) प्रादेशिक परिवहन कार्यालय, नागपूर ग्रामीण, कामठी रोड (लालगोदाम) येथे वाहन पासींग करिता जाणाऱ्या जडवाहनांना सकाळी 10.00 वा. ते सायंकाळी 18.00 वा. खैरीगाव कामठी रोड वरून डावे वळण घेवून कामठी रोडने भिलगाव, नाका नं. 2 सरळ आटोमोटीव्ह चौक, कपीलनगर चौक, तथागत चौक डावे वळण घेवून पाटनकर चौक मार्गे जातील. परतीचा मार्ग याचप्रमाणे राहिल.

3) प्रादेशिक परिवहन कार्यालय, नागपूर पुर्व (एम.एच.49) चिखली येथे वाहन पासींग करिता जाणाऱ्या जडवाहनांना सकाळी 10.00 वा. ते सायंकाळी 18.00 वा. खैरीगाव कामठी रोड वरून डावे वळण घेवून कामठी रोडने भिलगाव, नाका नं. 2 सरळ आटोमोटीव्ह चौकाकतून सरळ कळमना उड्डान पुलावरून चिखली चौक मार्गे जाईल किंवा जुना पारडी नाका चौकातून चिखली चौक मार्गे जातील. परतीचा मार्ग याचप्रमाणे राहिल.

च) शहरातील गॅरेजेस व व्यापारी आस्थापना येथे दुरुस्ती करिता व माल घेवून येणारे जड वाहने, तसेच नागपूर शहरातील विकास कामांकरीता येणारी जड वाहने या अधिसूचनेत नमूद मार्गाने शहरात प्रवेश करून त्यांचे ठिकाणी जाणे व येणेकरीता दिवसा 12.00 ते 16.00 वा व रात्री 10:00 वा. ते सकाळी 06:00 वा. पर्यंत परवानगी देण्यात येत आहे.

छ) नमूद अधिसूचनेतील प्रतिबंध खालील जड वाहनांना लागू राहणार नाही.

- 1) केन्द्र शासन व राज्य शासन, नागपूर महानगरपालिका, नागपूर सुधार प्रन्यास, जिल्हा परिषद किंवा इतर महामंडळाच्या मालकीची शासकीय कामासाठी फिरणारी वाहने.
- 2) अग्नीशमन दल, सैन्य दल तसेच केन्द्र व राज्य शासनाचे पोलीस दलाचे जडवाहन.
- 3) केन्द्र शासन, राज्य शासन, स्थानिक स्वराज्य संस्था व महामंडळे यांचेद्वारे शासकीय कामात कायदेशीररित्या गुंतलेली खाजगी जड वाहने.

4) दुध, पेट्रोल, डिझेल, केरोसीन, गॅस यासारख्या जीवनावश्यक वस्तुचा नागपूर शहरात पुरवठा करणारी जडवाहने. (मात्र शहरा बाहेरून माल आणून शहरा बाहेर माल पुरवणारी अशी वाहने फक्त आऊटर रिंग रोडचाच वापर करतील.)

5) प्रवाशी वाहतूक करणारी शासकिय, सार्वजनिक वाहने.

6) शासकीय कामात गुंतलेल्या जड वाहनांच्या चालकावर संबंधीत कार्यालयीन प्रमुखाचे मुळ स्वरुपातील प्रमाणपत्र बाळगण्याची तसेच वाहनासमोर "ON GOVT DUTY" असा फलक लावण्याची अट राहिल.

ज) जडवाहना चे ट्रक ओनर्स, ट्रक असोसिएशन व चालक यांना वाहतूक करतांना खालील दिलेल्या सुचनाचे पालन करणे आवश्यक आहे.

- 1) ट्रक चालकांनी त्यांचे ट्रक रोडने डाव्या बाजूचे लेन ने रोडचे कडेकडून चालवतील. व रोडचे डिव्हायडर कडील बाजू मोकळी ठेवतील.
- 2) ट्रक चालकाने त्यांचे ट्रक हे नागपूर शहराचे हद्दीतून ताशी 30 कि.मी. प्रति वेगाने एका पाठोपाठ एक डावे लेनमधूनच रोडचे कडेने चालवतील.
- 3) ट्रक ओनर्स अँड ब्रोकर असोसिएशन, नागपूर, नागपूर लोकल ट्रक ओनर्स असोसिएशन, नागपूर ट्रकर्स युनिटी व इतर ट्रान्सपोर्ट ओनर्स यांना सुचना देण्यात येते की, त्यांनी ट्रक चालकांना वरील अटीप्रमाणे सुचनाचे काटेकोरपणे पालन करण्याकरीता सुचना देतील.
- 4) नागपूरच्या कार्यक्षेत्राशी काहीही संबंध नसलेल्या अनेक वाहनांनी, शार्टकट घेण्यासाठी किंवा टोल भरणे टाळण्यासाठी नागपूर शहरातील रस्ते ओलांडणे सुरु केले आहे. त्याच वेळी नागपूर मध्ये काम असलेल्या जड वाहनांच्या मालकांनी दुपारी 12.00 वा. 16.00 वा. या वेळेत प्रवेश मिळावा, अशी मागणी केली आहे. या दोन्ही मुद्दयांचा विचार करून, अशा वाहनांनाच 12.00 वा. ते 16.00 वा. या वेळेत प्रवेश दिला जाईल ज्यांनी आपल्या प्रवेशाबाबत आगाऊ माहिती ईमेलद्वारे dcptraffic.ngp@mahapolice.gov.in या ईमेलवर दिली आहे, किंवा ज्यांच्याकडे नागपूरमधील विकासकामाचे पुरावे (दस्तऐवज) आहेत.
- 5) नागपूर शहरात प्रवेश करणे करीता दिलेल्या वाहन धारकांनी दुपारी 12.00 वा. ते 16.00 वा. पर्यंत व 22.00 वा. ते 06.00 वा. पर्यंत याव्यतिरीक्त कोणतेही जड वाहन आवगमन करीत दिसल्यास त्या वाहनावर कारवाई करून जप्त करण्यात येईल.
- 6) एम.आय.डी.सी परिसरात प्रवेश केलेल्या जड वाहनांना, परवानगी दिलेल्या वेळेशिवाय रिकाम्या अवस्थेत 16.00 वा. ते 18.00 वा. या वेळेत नागपूर मधून बाहेर जाण्यास परवानगी असेल.
- 7) वरील व्यतिरिक्त, सकाळी 06.00 वा. ते 12.00 वा. वेळेत तसेच 16.00 वा. ते 22.00 वा. या वेळेत आउटर रिंगरोडच्या आत नागपूरच्या रस्त्यांवर जड वाहने चालविण्यास मनाई राहिल. या वेळेत फिरतांना आढळणाऱ्या वाहनांना परवानगीच्या वेळेपर्यंत तात्पुरते ताब्यात ठेवले जाईल व मोटार वाहन अधिनियम, 1988 च्या कलम 184 व 179 अन्वये अनुक्रमे 10,000/-रु व 750/-रु दंड करण्यात येईल.

सदर अधिसूचना दि. 08/10/2025 ते दि. 07/04/2026 रोजी पर्यंत अमंलात राहिल.

तरी सर्व वाहन चालकांनी अधिसूचनेचे पालन करून वाहतूक पोलीस विभागास सहकार्य करावे.

स्वा / -

(लोहित मतानी, भापोसे)

पोलीस उप आयुक्त, वाहतूक
नागपूर शहर